

چوتھی کا جوڑا (افسانہ)

4

عصمت چغتائی

عصمت چغتائی کی پیدائش 1915ء میں ہوئی۔ ان کا اصل وطن آگرہ تھا۔ ان کے والد ملازمت کے سلسلے میں جے پور میں مقیم تھے۔ اس لئے ان کی ابتدائی زندگی جے پور میں بسر ہوئی۔ انھوں نے ابتدائی تعلیم جے پور اور آگرہ سے حاصل کی اس کے بعد علی گڑھ سے گریجویشن کیا اور پھر بی ایڈ کی ڈگری حاصل کی۔ تعلیم ختم کرنے کے بعد انھوں نے کئی اسکولوں میں ملازمت کی۔ پھر بمبئی چلی گئیں کچھ عرصے تک انسپکٹرز رہیں پھر قلمی دنیا سے تعلق قائم ہو گیا اور یہ تعلق آخر وقت تک قائم رہا۔

عصمت چغتائی کی لوبی زندگی کا آغاز علی گڑھ سے ہوا۔ ان کو ترقی پسند تحریک سے کافی دلچسپی تھی جس کا اثر ان کے افسانوں میں نظر آتا ہے۔ انھوں نے اپنے افسانوں میں متوسط طبقہ کے مسلمان گھرانوں کے مسائل خصوصاً نوجوان لڑکے لڑکیوں کے جنسی مسائل پر طبع آزمائی کی۔ وہ اپنے جائیداد اور بھرپور افسانوں کی وجہ سے صفِ اول کی افسانہ نگار حلیم کی جاتی ہیں۔ ان کی لوبی خدمات پر غالب آکٹھی کی جانب سے پانچ ہزار روپے کا انعام عطا کیا۔

عصمت وہ پہلی لویہ ہیں جن کے افسانے عوام کے درمیان موضوع گفتگو بنے رہے اور ان پر مقدمہ بھی چلایا گیا۔ ان کی تحریر میں ایک خاص قسم کا جھکا پن ملتا ہے جس کی زبان اشلے اور کنایے کی زبان ہے۔ سہج اور فرد کے رشتوں پر وہ اشلے کنایے میں نظر کرتی ہیں۔

ان کے افسانوں کے کئی مجموعے مثلاً کلیں، چوٹیں اور چھوٹی موٹی وغیرہ شائع ہو چکے ہیں۔ ان کے

ناولوں میں ضدی ٹیڑھی لکیر اور معصومہ وغیرہ قابل ذکر ہیں۔ افسانوں کی طرح ان کے ناول بھی سلیبی شعور کو پیش کرتے ہیں۔ ان میں وہ مسائل قلم بند کیے ہیں جو تقریباً سبھی عورتوں کی زندگی سے وابستہ ہیں۔ آج آپ ان کا مشہور افسانہ ”چوتھی کا جوڑا“ پڑھیں گے جس میں ایک عام سلیبی مسئلے ”غریب لڑکیوں کی شادی“ کو موضوع بحث بنایا گیا ہے۔

4.1 مقاصد

اس افسانے کو پڑھنے کے بعد آپ :

- مختلف نئے الفاظ کے معنی جان کر اپنے ذخیرہ الفاظ میں اضافہ کریں گے۔
- مختلف محاوروں کے مفہوم سمجھ کر ان کا استعمال کر سکیں گے۔
- افسانے کے مرکزی خیال کو سمجھ کر اسے بیان کر سکیں گے۔
- مصنفہ کے اسلوب بیان پر روشنی ڈال سکیں گے۔

4.2 اصل سبق

آئیے ایک بار پورا افسانہ پڑھ لیتے ہیں :

چوتھی کا جوڑا

جادو : فرش پر بچائی
جانے والی بڑی
چادر صحن چاندنی
واردات : دلہر کی جمع
منحی : کزور، دپلا پٹا

(1) سردی کے چوکے پر آج پھر صاف ستھری جادو بھی تھی۔ ٹوٹی پھوٹی کچیریل کی جھریوں میں سے دھوپ کے آڑے ترچھے تیلے پورے دالان پر بکھرے ہوئے تھے۔ محلے ٹولے کی عورتیں خاموش اور سبھی ہوئی سی بیٹھی تھیں جیسے کوئی بڑی واردات ہونے والی ہو۔ ماں نے بچے چھاتیوں سے لگائے تھے کبھی کبھی کوئی منحنی سا چڑچڑا بچہ رسد کی کمی کی دہائی دے کر چلا اٹھا۔

”نائیں میرے لال!“ دہلی پتی ماں اسے اپنے گھٹنے پر لٹا کر یوں ہلاتی جیسے دھان ملے چاول سوپ میں پھنک رہی ہو اور بچہ ہنکارے بھر کر خاموش ہو جاتا۔

ٹول : لال کپڑا

آج کتنی آس بھری نگاہیں کبرئی کی ماں کے متکثر چہرے کو تک رہی تھیں، چھوٹے عرض کی ٹول

کے دو پاٹ تو جوڑ لیے گئے تھے، مگر ابھی سفید گزی کا نشان بیونٹے کی کسی کو ہمت نہ پڑتی تھی۔ کٹ کے مچاٹ کے محلے میں کبریٰ کی ماں کا مرتبہ بہت اونچا تھا۔ اس کے سوکے سوکے ہاتھوں نے نہ جانے کتنے جہیز سوارے تھے، کتنے چھٹی چھوچک تیار کیے تھے اور کتنے ہی کنہ بیونٹے تھے۔ جہاں کہیں محلے میں کپڑا کم پڑ جاتا اور لاکھ جتن پر بھی بیونٹ نہ بیٹھتی کبریٰ کی ماں کے پاس کیس لایا جاتا کبریٰ کی ماں کپڑے کی کان نکالتیں کلف توڑتیں، کبھی سکون بناتیں، کبھی چوکھتا کرتیں اور دل ہی دل میں قہقہی چلا کر آنکھوں سے ٹاپ تول کر مسکرا پڑتیں۔

بیونٹ: کپڑا کان

”آستینیں اور گھیر تو نکل آئے گا، گریبان کے لیے کترن میری بچی سے لے لو۔۔۔۔“ اور شکل

آسان ہو جاتی۔ کپڑا تراش کر وہ کترنوں کی پٹری بنا کر پکڑوا دیتیں۔ پر آج تو سفید گزی کا ٹکڑا بہت ہی چھوٹا تھا اور سب کو یقین تھا کہ آج تو کبریٰ کی ماں کی ٹاپ تول ہا جائے گی، جب ہی تو سب دم سادھے ان کا منہ تک رہی تھیں کبریٰ کی ماں کے پر استقلال چہرے پر فکر کی کوئی شکل نہ تھی، چارگرہ گزی کے ٹکڑے کو وہ نگاہوں سے بیونٹ رہی تھیں۔ لال ٹوٹی کا ٹکس ان کے نیلگوں زرد چہرے پر شوق کی طرح بھوٹ رہا تھا وہ لواس لواس گہری جھریاں اندھیری گھٹنوں کی طرح ایک دم اُجاگر ہو گئیں جیسے کتنے جنگل میں آگ بھڑک اٹھی ہو، اور انھوں نے مسکرا کر قہقہی اٹھالی۔

پٹری: کترنوں کو لپیٹ کر

گولا بنانا

استقلال: غرور مستقل حرارتی

چارگرہ: چار گانٹھ

نیلگوں: آسانی رنگ کا

شوق: سرخی و طوع آداب

کے بعد نمودار ہوتی ہے

جنگل: مجمع، بھیڑ

ٹھسک: ہولے ہولے رونا

لپاچھپ: جلدی جلدی

پانگڑی: چھوٹا پنگ

عقدہ دلیوں کے جنگلیٹے سے ایک لمبی اطمینان کی سانس ابھری۔ گود کے بچے بھی ٹھسک دئے گئے۔ چیل جیسی نگاہوں دلی کنواریوں نے لپاچھپ سوئی کے ناکوں میں ڈورے پرو دیئے نئی بیانی دلیوں نے اگھٹانے پہن لئے کبریٰ کی ماں کی قہقہی چل پڑی تھی۔

سہ درہی کے آخری کونے میں پانگڑی پر حمیدہ جیر لٹکائے ہتھیلی پر ٹھوڑی رکھے دوڑ کچھ سوچ رہی تھی۔ دوپہر کا کھانا ختم کر اسی طرح بی لیں سہ درہی کی چوکی پر جا بیٹھتی تھیں اور بچی کھول کر رنگ برنگے کپڑوں کا چال بکھیر دیا کرتی تھیں۔ کوٹھی کے پاس بیٹھی برتن مانگھتی ہوئی کبریٰ کن اگھیوں سے ان لال کپڑوں کو دیکھتی ایک سرخ چھپکلی سی اس کے زردی مائل نیلے رنگ میں لپک اٹھی۔ رو پہلی کنواریوں کے چال جب پلے پلے ہاتھوں سے کھوں کر اپنے زانوؤں پر پھیلاتیں تو ان کا مرجھایا ہوا چہرہ ایک عجیب اوران بھری روشنی سے جگمگا اٹھتا۔۔۔۔ گہری صندوق جیسی شکلوں پر کنواریوں کا ٹکس منہ منہ منہ منہ کی طرح جگمگانے لگا۔ ہر ٹکے پر زری کا کام ملتا اور مشطیں کپکپا اٹھتیں۔

کنواری: نقری

(چاندنی کے اگھن)

(2) یاد نہیں کب اس کے شہنی ڈوپٹے بنے ٹکے تیار ہوئے اور گھڑی کے بھاری صندوق کی تہ میں ڈوب گئے کنواریوں کے حال دھندلا گئے۔ گنگا جمنی کرنیں ماند پڑ گئیں۔ طولی کے لچھے لواس ہو گئے۔ مگر کبریٰ کی برات نہ آئی۔ جب ایک جوڑا پرانا ہو جاتا تو اسے چالے کا جوڑا کہہ کر بیٹت دیا جاتا۔ اور پھر ایک

نئے جوڑے کے ساتھ نئی اسیدوں کا افتتاح ہو جاتا۔ بڑی چھان بین کے بعد ایک نئی دلہن چھائی جاتی۔ سروری کے صاف سترے چو کے پر صاف ستھری جلازم بچھتی۔ محلہ کی عورتیں ہاتھ میں پاندن اور بظلوں میں بچے دبائے جمائیں بجاتی آن پہنچتیں۔

جانچھ : چلوں کا ایک زیور

”چھوٹے کپڑے کی گونٹ تو اتر آئے گی، پر بچوں کا کپڑا نہ نکلے گا۔“ بولو!..... اور سنو تو کیا گھڑی مادی ٹول کی چولیس پڑیں گی؟“ اور پھر سب کے چہرے فکر مند ہو جاتے۔ کبرئی کی ماں خاموش کھینچ کر کی طرح آنکھوں کے فیتے سے طول و عرض ناہتیں اور بیویں آپس میں چھوٹے کپڑے کے متعلق کھسر پھر کر کے قہقہے لگاتیں۔ ایسے میں کوئی من چلی کوئی سہاگ ہانا چھیڑ دیتی۔ کوئی اور چاہ ہاتھ آگے دلی سندھنوں کو گالیاں سناتے لگتی، بیوہ گندے مذاق اور جھلملیں شروع ہو جاتیں۔ ایسے موقعوں پر کنواری ہالیوں کو سہ دروی سے دور سرٹھاپ کر کچھریل میں بیٹھنے کا حکم دے دیا جاتا اور جب کوئی نیا قہقہہ سہ دروی سے ابھرتا تو پھاریاں ایک ٹھڈی سانس بھر کر رہ جاتیں۔ اللہ! یہ قہقہے انہیں خود کب نصیب ہوں گے؟

گھڑی : نامراد، ٹھوس
کھینچ کر : زور سار، چالاک
طول : لبائی
عرض : چوڑائی
چھلملیں : ہنسی مذاق

کتر بیوت : کانٹ، چھان

اس چھل چھل سے دور کبرئی شرم کی مادی کو ٹھری میں سر جھکائے بیٹھی رہتی۔ اسے میں کتر بیوت نہایت بڑک مرحلہ پر پہنچ جاتی۔ کوئی کلی الٹی کٹ جاتی اور اس کے ساتھ بیویوں کی مت بھی کٹ جاتی۔ کبرئی سہم کر دوڑنے کی آڑ سے جمائی۔

یہی تو مشکل تھی کوئی جوڑا اللہ ملا جین سے نہ سلتے پاتا۔ جو کلی الٹی کٹ جائے تو چھان لوہا جین کی لگائی ہوئی بات میں ضرور کوئی لڑکا لگے گا یا تو دولہ کی کوئی داشتہ نکل آئے گی یا اس کی ماں ٹھوس کڑوں کا لڑکا باندھے گی۔ جو گونٹ میں کان آجائے تو سمجھ لویا تو مہر پر بات ٹوٹنے کی یا بھرت کی چنگ کے پایوں پر جھگڑا ہوگا۔ چوٹھی کے جوڑے کا ٹھون بڑا بڑک ہوتا ہے بی لہاں کی سادی مٹھائی اور سگھڑ پادھرا رہ جاتا۔ نہ جانے عین وقت پر کیا ہو جاتا کہ دھنیا برابر بات طول پکڑ جاتی سگھڑ لہاں نے جھیز کاسلمان جوڑنا شروع کر دیا تھا۔ ذرا سی کتر بھی بچتی تو تیلے دلی یا شیشی کا غلاف ہی کر دھنک گو کھرو سے سنو کر رکھ دیتیں۔ لڑکی کا کیا ہے۔ کھیرے گھڑی کی طرح بوسمتی جو برات آگئی تو یہی سلیقہ کام آئے گا۔

دھنک گو : نیرہ، نکان

اور جب سے لگا گڈے سلیقے کا بھی دم پھول گیا۔ حمیدہ کو اپنے با ایک دم پلا آگئے۔ ہا کتنے دہلے پتلے بے جیسے محرم کا علم۔ ایک ہد جھک جاتے تو سیدھے کھڑا ہونا دھوڑا تھا۔ صج ہی صج اٹھ کر نیم کی سواک توڑ لیتے اور حمیدہ کو گھٹنے پر بٹھا کر نہ جانے کیا سوچا کرتے۔ پھر سوچے سوچے نیم کی سواک توڑ لیتے اور حمیدہ کو گھٹنے پر بٹھا کر نہ جانے کیا سوچا کرتے۔ پھر سوتے سوچے نیم کی سواک کا کوئی پھونٹا مطلق میں چلا جاتا وہ کمانے ہی چلے جاتے۔ حمیدہ بگڑ کر ان کی گود سے چلی آتی۔ کھانسی کے دھکوں سے یوں مل مل جاتا اسے قلعی پسند نہ تھا اس کے ننھے سے ننھے پر وہ اور ہنستے اور کھانسی بے طرح ہنسنے میں الجھتی۔ جیسے گردن کٹے کیوڑ پھڑ پھڑا رہے ہوں۔ پھر بی لہاں آکر انہیں سہلا دیتیں۔ پیٹھ پر دھب

پھونٹا : ریوہ

دوب ہاتھ مارتیں۔

”توبہ ہے ایسی بھی کیا ہنسی،“

اچھو کے دبو سے سرخ آنکھیں اوپر اٹھا کر ابا بے کسی سے مسکراتے کھانسی تو رکا، جاتی مگر وہ دیر تک بیٹھے ہانپا کرتے۔

اچھو: گلے میں پھندا لگنا

”کچھ دوا دلو کیوں نہیں کرتے؟ کتنی بار کہا تم سے؟“

”بڑے شفا خانے کا ڈاکٹر کہتا ہے سوئیاں لگو اور روز تین پلو دودھ اور آدمی چمٹانگ کھیں“

”لے خاک پڑے ان ڈاکٹروں کی صورت پر۔ بھلا ایک تو کھانسی ہے اوپر سے پھنٹائی۔ بلغم نہ پیدا کر دے گی۔ حکیم کو دکھا کسی کو“

”دکھاؤں گا“ ابا حقہ گزگڑاتے اور پھر اچھو لگتے۔

”آگ لگے اس موئے حقے کو..... اس نے تو یہ کھانسی لگائی ہے جو ان بیٹی کی طرف بھی

دیکھتے ہو آنکھ اٹھا کر۔“

اور بابا کبریٰ کی جوانی کی طرف رحم طلب نگاہوں سے دیکھتے، کبریٰ جوان تھی، کون کہتا تھا جوان تھی۔ وہ تو جیسے بسم اللہ کے دن سے ہی اپنی جوانی کی آمد ستوئی سن کر ٹھٹھک کر رہ گئی تھی نہ جانے کیسی جوانی آئی تھی کہ نہ تو اس کی آنکھوں میں کرشمے ناچیں نہ اس کے رخساروں پر زلفیں پریشان ہوئیں نہ اس کے سینے پر طوفان اٹھے اور نہ کبھی اس نے سنان بھلاؤں کی گھٹاؤں سے چل چل کر پریتیم یا ساجن مانگے وہ جھکی سبھی سبھی جوانی جو نہ جانے کب دبے پاؤں اس پر ریگ آئی، ویسے ہی چپ چاپ نہ جانے کدھر چل دی۔ بیٹھا برس نکلیں ہوا اور پھر کڑوا ہو گیا۔

رحم طلب: خرمرگ

ابا ایک دن چوکھٹ پر لونڈھے منہ گرے اور انہیں اٹھانے کے لئے کسی حکیم یا ڈاکٹر کا نسخہ نہ آسکا اور حمیدہ نے میٹھی روٹی کے لئے ضد کرنی چھوڑ دی اور کبریٰ کے پیغام نہ جانے کدھر راستہ بھول گئے۔ جانو کسی کو معلوم ہی نہیں کہ اس ٹاٹ کے پردے کے پیچھے کسی کی جوانی آخری سسکیاں لے رہی ہے اور یک نئی جوانی سانپ کے پھن کی طرح اٹھ رہی ہے۔

(3) مگر بی لاس کا دستور نہ ٹوٹا وہ اسی طرح روز دو پہر کو سہ دری میں رنگ برنگے کپڑے پھیلا کر

گڑیوں کا کھیل کھیلا کرتیں۔

کہیں نہ کہیں سے جوت جج کر کے شبرات کے مینے میں کرپ کا دوپٹہ ساڑھے سات روپے میں خرید تو ڈالا۔ بات ہی ایسی تھی کہ بنیر خریدے گزارہ نہ تھا بڑے ماموں کا تار آیا کہ ان کا بڑا لڑکا راحت پولیس کی ٹریننگ کے سلسلے میں آرہا ہے۔ بی لاس کو بس ایک دم گھبراہٹ کا دورہ پڑ گیا جانو چوکھٹ پر

کرپ: کپڑے کی ایک قسم

برات آن کھڑی ہوئی۔ اور انہوں نے ابھی دلہن کے منگ کی انشاء بھی نہیں کری۔ ہول سے تو ان کے پچھلے چھوٹ گئے۔ جھٹ اپنی منہ بولی بہن بندو کی ماں کو بلا بھیجا کہ۔

پچھلے چھوٹ: گھبرا جانا

”بہن میرا سری کا منہ دیکھو جو اسی کھڑی نہ آک۔“

اور پھر دونوں میں کھسر پھسر ہوئی۔ بیچ میں دونوں ایک نظر کبریٰ پر بھی ڈال لیتیں جو دالان میں بیٹھی چاول پھنک رہی تھی۔ وہ اس کا نا پھوسی کی زبان کو اچھی طرح سمجھتی تھی۔

لوگ : تاک کا کیل چھوٹا
کان کا زیور

اسی وقت بی لمان نے کانوں کی چار ماش کی لوٹگیں اُتار کر منہ بولی بہن کے حوالے کیں کہ جیسے تیسے کر کے شام تک تولہ بھر گوکرو، چھ ماش سلتہ ستارہ پوگڑ بننے کے لے ٹول لا دیں۔ باہر کی طرف والا کرہ جھاڑ پونچھ کر تیار کیا توڑا سا چونا مگا کر کبریٰ کا کرہ اپنے ہاتھوں سے پوت ڈالا۔ کرہ تو چٹا ہو گیا مگر اس کی ہتھیلیوں کی کھال لڑگئی اور شام کو جب وہ مسالہ پیسنے بیٹھی تو چکر کھا کر دوہری ہو گئی۔ ساری رات کروٹیں بدلتے گذری، ایک تو ہتھیلیوں کی وجہ سے، دوسرے صبح کی گاڑی سے راحت آرہے تھے۔

”اللہ! میرے اللہ! اب تو میری آپا کا نصیبہ کھل جائے۔ میرے اللہ میں سو رکعت نقل تیری بارگاہ میں پڑھوں گی۔“ حمیدہ نے فجر کی نماز پڑھ کر دعاء مانگی۔

صبح جب راحت بھائی آئے تو صبح ہونے سے پہلے ہی کبریٰ پھمروالی کو ٹھری میں جا چھپی تھی۔ جب سویوں اور پراٹھوں کا ناشتہ کر کے بیٹھک میں چلے گئے تو دھیرے دھیرے نئی دلہن کی طرح بھیر رکھتی کبریٰ کو ٹھری سے نکلی اور جھوٹے برتن اٹھائے۔

”لاؤ میں دھوؤں بی آپا“ حمیدہ نے شرارت سے کہا۔

”نہیں وہ شرم سے جھک گئی۔“

حمیدہ چھیڑتی رہی، بی لمان مسکراتی رہیں اور کریپ کے دوپٹے میں لپٹا ناگتی رہیں۔

جن راتہ کان کی لوٹگیں مٹی تھیں اسی راستے پھول، پتہ اور چاندی کی پازیب بھی چل دی اور ہاتھوں کی دو دو چوڑیاں بھی جو پچھلے ماموں نے رٹھلایا اُتارنے پر دی تھیں۔ روکھی سوکھی خود کھا کر آئے دن رات راحت کے لئے پراٹھے تلے جاتے، کوفتے بھنا پلاؤ سبکتے، خود سوکھا تولہ پانی سے اُتار کر وہ ہونے والے دلا کو گوشت کے لچھے کھلاتیں۔

رٹھلایا : بیوگی کا زند

”زندہ بڑا خراب ہے بیٹی“ وہ حمیدہ کو ہنہ پھیلاتے دیکھ کر کہا کرتیں اور وہ سوچا کرتی۔ ”ہم بھوکے رہ کر دلا کو کھلا رہے ہیں۔ بی آپا صبح اٹھ کر جلاو کی مشین کر طرح جٹ جاتی ہے۔ نہاد منہ پانی کا گھونٹ پی کر راحت کے لئے پراٹھے تلتی ہے۔ دودھ لوشاتی ہے۔ تاکہ ہوٹی سی ملائی پڑ جائے۔ اس کا بس نہیں تھا کہ وہ اپنی جڑبی نکال پراٹھوں میں بھر دے، اور کیوں نہ بھرے آخر کو وہ ایک دن اس کا اپنا ہو جائے گا۔ جو کچھ کمائے گا اس کی ہتھیلی پر رکھ دے گا۔ پھل دینے والے پودے کو کون نہیں سینچتا؟ پھر

جب ایک دن پھول نکلیں گے اور پھلوں سے لدی ہوئی ڈھلی بچکے گی تو یہ طعنہ دینے والوں کے منہ پر کیا جوتا چڑے گا اور اس خیال ہی سے میری بی بی آپا کے چہرے پر سہاگ کھل اٹھتا کانوں میں شہنائیاں بجتے لگتیں اور وہ راحت بھائی کے کمرے کو پلکوں سے جھلاتیں، ان کے کپڑوں کو پیلے سے تہ کرتیں جیسے وہ کچھ ان سے کہتے ہوں، وہ ان کے بدبو دار چہروں جیسے سڑے ہوئے موزے دھوئیں بساندی بنیان اور ناک سے تھڑے ہوئے ردہا صاف کرتیں۔ ان کے تیل میں چھپاتے ہوئے ٹیکے کے خلاف پر سوٹ ڈریم کا حصہ پر معاملہ چاروں کونے چوکس نہیں بیٹھ رہا تھا۔ راحت صبح اٹھے ڈٹ کر کھانا اور شام کو آکر کوفتے کھا کر سو جاتا اور بی بی لاس کی منہ بولی بہن حکیمانہ انداز میں کھسر پھسر کرتیں۔

بساندی : بدبو دار

سوٹ ڈریم : مٹھی خیر

حکیمانہ : دانش مندانہ

تادیل : بہانہ

”بڑا شرمیلا ہے بھچارہ“ بی بی لاس تاویلیں پیش کرتیں۔ ”ہاں یہ تو ٹھیک ہے پر بھی کچھ تو پتہ چلے، رنگ ڈھنگ سے کچھ آنگھوں سے۔“

اے لو، خدانہ کہے میری لوٹیا آنگھیں لڑاے، اس کا آٹھل بھی نہیں دیکھا ہے کسی نے“ بی بی لاس فخر سے کہتیں۔

”اے تو پردہ تروانے کو کون کہے ہے“ بی بی آپا کے پکے مہاسوں کو دیکھ کر انہیں بی بی لاس کی دورانگشی کی دلدنی پڑتی۔

دورانگشی : دور تک کی سوچنا

”اے بہن تو سچ میں بہت بھولی ہو۔ یہ میں کب کہوں ہوں۔ یہ چھوٹی گھوڑی کون سی بکریہ کو کام آئے گی؟ وہ میری طرف دیکھ کر ہنستی۔

”اری لوگ چڑھی، بہنوئی سے کوئی بات چیت، کوئی ہنسی مذاق، اونٹھ، اری چل دیوانی۔“

اری لوگ چڑھی : خیر کی متواہل

”اے تو میں کیا کروں خالہ؟“

”راحت میاں سے بات چیت کیوں نہیں کرتی؟“

”بھی ہمیں تو شرم آتی ہے۔“

”اے ہے وہ تجھے پہاڑ ہی تو کھائے گا۔“ بی بی لاس چڑ کر بولتیں۔

”نہیں تو مگر.....“ میں لاجواب ہو گئی اور پھر مسکوت ہوئی۔ بڑی سوچ بچار کے بعد کھل کے

مسکوت : صلاح مشورہ،

کہاں بنائے گئے۔ آج بی بی آپا بھی کئی بار مسکرا پڑیں۔ چپکے سے بولیں: ”دیکھو ہنسا نہیں نہیں تو سدا کھیل بگڑ جائے گا۔“

خفیہ سازش

”نہیں ہنسون گی“ میں نے وعدہ کیا۔

”کھانا کھا لیجیے۔“ میں نے چوکی پر کھانے کی سٹی رکھتے ہوئے کہا۔ پھر جو پٹی کے نیچے رکھے ہوئے

لوٹے سے ہاتھ دھوتے وقت، میری طرف سر سے پاؤں تک دیکھا تو میں بھاگی وہاں سے۔ میرا دل دھک

دھک کرنے لگا۔ اللہ توبہ کیا خنٹاں آنگھیں ہیں۔

خنٹاں : شیطان

”جاگوزی دیکھ تو سہی وہ کیسا منہ بناتا ہے اے ہے سدا حزرہ کر کرا ہو جائے گا۔“
 بی آپا نے ایک بار میری طرف دیکھا ان کی آنکھوں میں التجا تھی۔ لوٹی ہوئی براتوں کا غبار تھا
 اور چو تھی کے جوڑوں کی مانند اسی میں سر جھکائے پھر کھبے سے لگ کر کھڑی ہو گئی۔
 راحت خاموش کھاتے رہے، میری طرف نہ دیکھا۔ کھلی کا کباب دیکھ کر مجھے چاہئے تھا کہ مذاق
 اڑاؤں، تہتہ لگاؤں کہ ولہ جی دولہا بھائی! کھلی کے کباب کھا رہے ہو۔ مگر جانو میرا زخوہ کسی نے دلوج لیا
 - ۱۰

بی لہا نے جل کر مجھے واپس بلا لیا اور منہ ہی منہ میں مجھے کوسنے لگیں۔ اب میں ان سے کیا
 کہتی کہ وہ تو حرے سے کھا رہا ہے کم بخت۔

”راحت بھائی کوفتے پسند آئے!“ بی لہا کے سکھانے پر میں نے پوچھا۔

جواب عمارد۔

”بتائیے نا؟“

”اری ٹھیک سے جا کر پوچھ“ بی لہا نے ٹھوکا دیا۔

”آپ نے لا کر دیئے اور ہم نے کھائے، مزیداری ہوں گے۔“

”ارے ولہ رے جنگلی“ بی لہا سے نہ رہا گیا

”تمہیں پتہ ہی نہ چلا کیا حرے سے کھلی کے کباب کھا گئے۔“

”کھلی کے؟ ارے تو روز کاہے کے ہوتے ہیں؟ میں عداوی ہو چلا ہوں کھلی اور بھوسہ کھانے کو۔“

بی لہا کا منہ اتر گیا۔ بی آپا کی جھگی ہوئی پلکیں اوپر نہ اٹھ سکیں، دوسرے روز بی آپا نے روزانہ

سے دگنی سلائی کی اور پھر جب شام کو میں کھانا لے کر گئی تو بولے۔

”کہئے آج کیا لائی ہیں؟ آج تو کھڑی کے برلے کی باری ہے۔“

”کیا ہارے یہاں کا کھانا آپ کو پسند نہیں آتا؟“ میں نے جل کر کہا۔

”یہ بات نہیں کچھ عجیب سا معلوم ہوتا ہے کہ کبھی کھلی کے کباب تو کبھی بھوسے کی تکراری“

میرے تن بدن میں آگ لگ گئی۔ ہم سوکھی روٹی کھا کے اسے ہاتھی کی خوراک دیں، کھی چپتے

پراٹھے ٹھسائیں، میری بی آپا کو جو شانہ نصیب نہیں اور اسے دودھ ملائی نگلوائیں، میں بھنا کر چلی آئی۔

بی لہا کی منہ بولی بہن کا نسخہ کام آگیا اور راحت نے دن کا زیادہ حصہ گھر ہی میں گزارنا شروع

کر دیا۔ بی آپا تو چولھے میں جھگی رہتیں، بی لہا چو تھی کے جوڑے سیا کرتیں اور راحت کی غلیظ آنکھیں

غلیظ : ممدی

تیر بن کر میرے دل میں چھا کر تیں۔ بات بے بات چھیڑتا۔ کھانا کھاتے وقت کبھی پانی تو کبھی نمک کے

بھانے سے اور ساتھ ساتھ جملہ ہڈی میں کھیا کر بی آپا کے پاس جا بیٹھتی۔ جی چاہتا کہ کسی دن صاف کہہ دوں

کہ کس کی بکری اور کون ڈالے دنہ گھاس۔ لے بی مجھ سے تمہارا یہ تیل نہ ناکھا جائے گا۔
مگر بی آپا کے اچھے ہوئے بالوں پر چولھے کی اڑتی ہوئی راگھ نہیں میرا کلیجہ دھک
سے ہو گیا۔ میں نے ان کے سفید بال لٹ کے نیچے چھپا دئے۔ اس لئے اس کم بخت نزلہ کا پچھاری کے
بال پکنے شروع ہو گئے۔

راحت نے پھر کسی بہانے سے مجھے پکارا۔

”لو نہ، میں جل گئی۔ بڑی آپا نے جو پلٹ کر کئی ہوئی مرغی کی طرح دیکھا تو مجھے جانا ہی پڑا۔
”آپ ہم سے خفا ہو گئیں؟“ راحت نے پانی کا کٹورا لے کر میری کلائی پکڑی۔ میرا دم نکل گیا
اور بھائی تو ہاتھ جھٹک کر۔

”کیا کہہ رہے تھے؟“ بی آپا نے شرم و حیا سے گھٹی ہوئی آواز میں کہا۔ میں چپ چاپ ان کا منہ

تکٹنے لگی۔

”کہہ رہے تھے کس نے پکایا ہے کھانا۔ ولا! جی چاہتا ہے کہ کھانا ہی چلا جاؤں۔ پکانے والی کے
ہاتھ کھا جاؤں لو نہ نہیں کھاؤں بلکہ چوم لوں“ میں نے جلدی جلدی کہا شروع کیا۔ اور بی آپا
کا کھردرا، ہلدی دھینے کی بساند میں سڑا ہوا ہاتھ اپنے ہاتھ سے لگا لیا میرے آنسو نکل آئے۔ ”یہ ہاتھ“
میں نے سوچا جو صبح سے شام تک مسالہ پیٹتے ہیں، پانی بھرتے ہیں پیاز کاتتے ہیں بستر بچھاتے ہوئے صاف
کرتے ہیں۔ یہ بے کس غلام صبح سے شام تک چٹے ہی رہتے ہیں۔ اس کی غلامی کب ختم ہوگی۔ کیا ان کا کوئی
خریدار نہ آئے گا؟ کیا انہیں کبھی کوئی پیدا سے نہ پوچھے گا؟ کیا ان میں کبھی مہندی نہ رچے گی؟ کیا ان میں
کبھی سہاگ کا عطر نہ بے گا؟ بی چاہا زور سے چیخ پڑوں۔

”اور کیا کہہ رہے تھے؟“ بی آپا کے ہاتھ تو اتنے کھردرے تھے پر آواز اتنی رسیلی اور میٹھی تھی

کہ اگر راحت کے کان ہوتے تو مگر راحت کے نہ کان تھے نہ ناک بس دوزخ جیسا پیٹ تھا۔

”اور کہہ رہے تھے کہ اپنی بی آپا سے کہنا کہ اتنا کام نہ کیا کریں اور جو شانہ پیا کریں“

”جیل جھوٹی“

”ارے ولا جھوٹے ہوں گے آپ کے وہ“

”اری چب مردار“ انہوں نے میرا منہ بند کر دیا۔

”دیکھ تو سوسٹریں بن گیا ہے انہیں دے آ۔ پر دیکھ تجھے میری قسم میرا نام نہ لچھو۔“

”نہیں بی آپا۔ انہیں نہ دو سوسٹریں۔ تمہاری ان مٹھی بھر ہڈیوں کو سوسٹری کی کتھی ضرورت ہے؟“

میں نے کہنا چاہا پر نہ کہہ سکی۔

”آپا بی تم خود کیا پہنو گی؟“

”اے مجھے کیا ضرورت ہے؟ چولھے کے پاس تو ویسے ہی جھلسن رہتی ہے۔“

سوئزر دیکھ کر راحت نے اپنی ایک اہرو شرارت سے اوپر تان کر کہا کیا یہ سوئزر آپ نے بنا ہے؟“
 اہرو : ہسٹولا
 ”نہیں تو“

”تو بھی ہم نہیں پہنیں گے۔“

میراجی چاہا کہ اس کا منہ نوج لوں۔ کہنے، مٹی کے تھوڑے، یہ سوئزر ان ہاتھوں نے بنا ہے، جو جیتے جاگتے غلام ہیں۔ اس کے ایک ایک پھندے میں کسی نصیب جلی کے اداوں کی گردنیں پھنسی ہوئی ہیں، یہ ان ہاتھوں کا بنا ہوا ہے جو ننھے ٹکڑے جھلانے کے لئے بنائے گئے ہیں۔ ان کو تمام لوگ دھس کہیں کے اور یہ دو پتوڑ بڑے سے بڑے طوفان کے تھپڑوں سے تھہری زندگی کی بو کو بچا کر پدا لگائیں گے۔ یہ سدا کی گت نہ بجا سکیں گے۔ منی پوری اور بھرت ٹائیم کے مدرا نہ دکھا سکیں گے۔ انہیں پیانو پر رقص کرنا نہیں سکھایا گیا، انہیں پھولوں سے کھیلا نہیں نصیب ہوا۔ مگر یہ ہاتھ تھہرے جسم پر چربی چڑھانے کے لئے صبح شام تک سلائی کرتے ہیں۔ صابن اور سوڈے میں ڈبکیاں لگاتے ہیں، چولہوں کی آج سہتے ہیں، تھہری غلامتیں دھوتے ہیں تاکہ تم ابلے چنے بگلا بھگتی کا ڈھونگ رچائے رہو۔ محنت نے ان میں زخم ڈال دیئے ہیں، ان میں کبھی چوڑیاں نہیں کھکتی ہیں۔ انہیں کبھی کسی نے پیدا سے نہیں تھلا۔

بگلا بھگتی : ظاہر میں نیک
 باطن میں شریعہ
 اندر سے کچھ اور
 اور باہر۔

مگر میں چپ رہی۔ بی لیا کہتی ہیں میرا دماغ تو میری نئی نئی سہیلیوں نے خراب کر دیا ہے۔ وہ مجھے کیسی نئی نئی باتیں بتایا کرتی ہیں، کیسی ڈرونی موت کی باتیں، بھوک اور کال کی باتیں، دھڑکتے ہوئے دل کے ایک دم چپ ہو جانے کی باتیں۔

”یہ سوئزر تو آپ ہی پہن لیجئے۔ دیکھئے تا آپ کا کرتا کتنا باریک ہے۔“

جنگلی بلی کی طری میں نے ان کا منہ، ناک، گریبان اور بال نوج ڈالے اور اپنی پانکڑی پر جاگری۔ بی آپانے آخری روٹی ڈال کر جلدی جلدی قلعے میں ہاتھ دھوئے اور آچل سے پونچھتی میرے پاس آئیں۔
 ”وہ بولے؟“ ان سے نہ رہا گیا تو دھڑکتے ہوئے دل سے پوچھا۔

”بی آپا! یہ راحت بھائی بڑے خراب آدمی ہیں“ میں نے سوچا کہ آج سب کچھ بتا دوں گی۔
 ”کیوں؟“ وہ مسکرائیں۔

”مجھے اچھے نہیں لگتے..... دیکھیے میری ساری چوڑیاں چورا ہو گئیں۔“ میں نے کانپتے ہوئے کہا۔
 ”بڑے شری ہیں۔“ انہوں نے رومانک آواز میں شرما کے کہا۔

”بی آپا..... سنو بی آپا..... یہ راحت اچھے آدمی نہیں“ میں نے سلگ کر کہا۔ ”آج میں بی لیا سے کہہ دوں گی۔“

”کیا ہوا“ بی لیا نے جاہ نماز بچھاتے ہوئے کہا۔

”دیکھو میری پوٹیاں بی لال۔“
 ”راحت نے توڑ ڈالیں؟ بی لال مسرت سے چمک کر بولیں۔“

”ہاں“

خوب کید تو اسے ستاتی بھی تو بہت ہے۔ اے ہے تو دم کا ہے کو نکل کید۔ بڑی سوم کی بنی ہوئی ہو کہ ہاتھ لگے اور پھسل گئیں۔ ”پھر چکار کر بولیں“ خیر تو بھی چوتھی میں بدلہ لے لچو، وہ کسر نکلیو کہ یاد ہی کریں گے میاں جی۔ یہ کہہ کر انہوں نے نیت باندھ لی۔

منہ پوئی بہن سے پھر کانفرنس ہوئی اور محلات کو امید افزا راستے پر گاحزن دیکھ کر از حد خوشنودی سے مسکرایا کید۔

امید افزا : پر امید
 گاحزن : چٹا
 از حد : بے حد

”اے ہے تو بڑی شمس ہے۔ اے ہے ہم تو اپنے بہنوئیوں کا خدا کی قسم ناک میں دم کر دیا کرتے تھے۔“

اور وہ مجھے بہنوئیوں سے چھیڑ چھاڑ کے ہتھکنڈے بتانے لگیں کہ کس طرح انہوں نے صرف چھیڑ چھاڑ کے تیر بہدف نئے سے ان دو میری بہنوں کی شادی کر لی جن کی بڑا پد لگنے کے سلسلے مواقع ہاتھ سے جا چکے تھے۔ ایک تو ان میں سے حکیم جی تھے۔ جہاں بے چارے کو لڑکیاں چھیڑتیں، شرماتے لگتے اور شرماتے شرماتے اختلاج کے دورے پڑنے لگتے اور ایک دن ماموں سے کہہ دیا کہ مجھے غلامی میں لے لیجئے۔

تیر بہدف : نکلنے والے تیر
 مراد پراثر
 اختلاج : دھڑکن

دوسرے واسرائے کے دفتر میں کلرک تھے جہاں سنا کہ باہر آئے ہیں لڑکیاں چھڑنا شروع کر دیتیں۔ کبھی گوریوں میں مرچیں بھر کے بھیج دیں، کبھی سویوں میں نمک ڈال کر کھلا دیا۔

اے لو وہ تو روز آنے لگے۔ آمدنی آئے پانی آئے کیا مجال جو وہ نہ آئیں۔ آخر ایک دن کہلوا ہی دیا۔ اپنے ایک جان پہچان والے سے کہا کہ ان کے یہاں شادی کر لو۔ پوچھا کہ ”بھئی کس سے؟“ تو کہا ”کسی سے بھی کرادو“ اور خدا جھوٹ نہ بلائے تو بڑی بہن کی صورت تھی کہ دیکھو تو جیسے بیچا چلا آتا ہے۔ چھوٹی تو بس سبحان اللہ۔ ایک آنکھ پورب تو دوسری مچھم۔ پندرہ تولہ سونا دیا ہے۔ باپ نے اور بڑے صاحب کے دفتر میں نوکری الگ دلوائی۔“

بیچا چلا : بچوں کو ڈرانے کا نام، ڈرانا چہرہ

ہاں بھئی جس کے پاس پندرہ تولہ سونا ہو اور بڑے صاحب کے دفتر کی نوکری اسے لڑکا ملتے کیا دیر لگتی ہے؟ ”بی لال نے شہڈی سانس بھر کر کہا۔“ یہ بات نہیں ہے بہن۔ آج کل کے لڑکوں کا دل بس قلبی کا بیگن ہوتا ہے۔ جدمر جھکا دو لڑھک جائے گا۔“

قلبی کا بیگن ہونا : غیر مستحل

مگر راحت تو بیگن نہیں اچھا خاصا پہاڑ ہے۔ جھکا دینے پر کہیں میں نہ پس جلاں۔ میں نے سوچا۔ پھر میں نے آپا کی طرف دیکھا۔ وہ خاموش دلہیز پر بیٹھی آٹا گوندھ رہی تھیں اور سب کچھ سنی جا رہی تھیں۔

ان کا بس چلنا تو زمین کی چھاتی پھاڑ کر اپنے کنوارپنے کی لعنت اس میں سادیتیں۔

”کیا میری آپا مرد کی بھوکی ہے؟ نہیں وہ بھوک کے احساس سے پہلے ہی سہم چکی ہے۔ مرد کا تصور اس کے ذہن میں ایک سنگ بن کا نہیں ابھرا بلکہ روٹی کپڑے کا سوال بن کر ابھرا ہے وہ ایک بیوہ کی چھاتی کا بوجھ ہے۔ اس بوجھ کو دھکیلنا ہی ہوگا۔“

مگر اشادوں کنایوں کے باوجود راحت میاں نہ تو خود منہ سے پھوٹے اور نہ ان کے گھر ہی سے پیغام آیا۔ تھک ہار کر بی لہاں نے بیروں کے توڑے گروی رکھ کر مشکل کشا کی نیاز دلا ڈالی۔ دوپہر بھر محلے ٹولے کی لڑکیاں صحن میں لوسم چھاتی رہیں۔ بی آپا شرمائی لپائی چمچروں والی کوٹھری میں اپنے خون کی آخری بوندیں چھانے کو جا بیٹھیں۔ بی لہاں اپنی چوکی پر بیٹھی کمزوری میں چوتھی کے جوڑے میں آخری ٹانگے لگاتی رہیں۔ آج ان کے چہرے پر منزلوں کے نشان تھے۔ آپ مشکل کشائی ہوگی۔ بس آنکھوں کی سونیاں رہ گئی ہیں۔ وہ نکل جائیں گی۔ آج ان کی جھریوں میں پھر مشعلیں تھر تھری تھیں۔ بی آپا کی سہیلیاں ان کو چھپڑ رہی تھیں اور وہ خون کی بچی کھچی بوندوں کو سٹو میں لاری تھیں۔ آج کئی روز سے ان کا بخار نہیں اترتا تھا۔ تھکے ہارے دئے کی طرح ان کا چہرہ ایک باد غشمانا اور پھر بجھ جاتا۔ اشادے سے انہوں نے مجھے اپنے پاس بلا لیا۔ اپنا آئینل ہٹا کر نیاز کی طشتری مجھے تھما دی۔

”اس پر مولوی صاحب نے دم کیا ہے“ ان کی بخار سے دیکتی ہوئی گرم گرم سانس میرے کان

میں لگی۔

طشتری لے کر میں سوچنے لگی۔ مولوی صاحب نے دم کیا ہے یہ مقدس لمیہ اب راحت کے تندور میں جھونکا جائے گا۔ وہ تندور جو چھ مہینے سے ہمارے خون کے چھینٹوں سے گرم رکھا گیا۔ یہ دم کیا ہوا لمیہ مروا برائے گا۔ میرے کانوں میں شایانے بچتے لگے ہیں۔ میں بھاگی بھاگی برات دیکھنے جا رہی ہوں۔ دو لہا کے منہ پر لہا سا سہرا پڑا ہے جو گھوڑے کے لیلوں کو چوم رہا ہے.....

لیال : گردنوں کے نال

چوتھی کا شہابی جوزا اپنے پھولوں سے لدی، شرم سے نڈھال، آہستہ آہستہ قدم تولتی بی آپا چلی آ رہی ہیں۔ چوتھی کا زرتار جوزا جھلمل جھلمل کر رہا ہے۔ بی لہاں کا چہرہ پھول کی طرح کھلا ہوا ہے..... بی آپا کی حیا سے بوجھل نگاہیں ایک بد بو پر اٹھتی ہیں شکرے کا ایک آنسو ڈھلک کر انٹھاں کے ذروں میں ققموں کی طرح الجھ جاتا ہے۔

”یہ سب تیری ہی محنت کا پھل ہے۔“ بی آپا کی خاموشی کہہ رہی ہے۔ حمیدہ کا گلا بھر آیا.....
”جاؤ نہ میری بہنو“ بی آپا نے اسے جگا دیا اور وہ چونک کر لوزحی کے آئینل سے آنسو پونچھتی

ڈیوڑھی کی طرف بڑھی۔

”یہ ہے لمیہ.....“ اس نے اچھلتے ہوئے دل کو قابو میں رکھتے ہوئے کہا..... اس کے حیر لرز

مشکل کشا : مشکل دور
کرنے والا، مرو
حضرت علی پاک

رہے تھے جیسے وہ سانپ کی بائی میں کھس آئی ہو۔ اور پھر پہلا کھسک اور منہ کھول دیا۔ وہ ایک دم پیچھے ہٹ گئی۔ مگر دور کہیں بادلت کی شہنائیوں نے چیخ لگائی جیسے کوئی ان کا گلا گھونٹ رہا ہو۔ کانپتے ہاتھوں سے مقدس طیبہ کا نوالہ بنا کر اس نے راحت کے منہ کی طرف بڑھادیا۔

بائی : بل

ایک جھٹکے سے اس کا ہاتھ پہلا کی کھو میں ڈوبتا چلا گیا۔۔۔۔۔ نیچے تعفن اور تارکی کے اٹھانے کی گہرائیوں میں اور ایک بڑی چٹان نے اس کی چیخ کی چٹان کو گھونٹ دیا۔

نیلا کے طیبے کی رکابی ہاتھ سے چھوٹ کر لائین کے اوپر گری اور لائین نے زمین پر گر کر دو چار سسکیاں بھریں اور گل ہو گئی۔ باہر آگن میں مغلہ کی بہو بیٹیاں مشکل کشا کی شان میں گیت گا رہی تھیں۔ صبح کی گاڑی سے راحت مہمان نوازی کا شکریہ ادا کرتا ہوا روانہ ہو گیا۔ اس کی شادی کی تاریخ طے ہو چکی تھی اور اسے جلدی تھی۔

گل : بچھ جانا

(4) اس کے بعد اس کے گھر میں کبھی اٹھے نہ تلے گئے۔ پراٹھے نہ سکے اور سوئز نہ بنے گئے۔ دن نے جو ایک عرصے سے بی آپا کی تاک میں بھاگی بھاگی پیچھے پیچھے آ رہی تھی ایک ہی جست میں انہیں دبوچ لیا اور انہوں نے چپ چاپ اپنا نامراد وجود اس کی آغوش میں سوپ دیا۔

جست : چلاگ
آغوش : گود

اور پھر اسی سہ دری میں چوکی پر صاف ستھری جازم بچھائی گئی۔ مغلے کی بہو بیٹیاں جڑیں کفن کا سفید سفید لٹھا، موت کے آنچل کی طرح بی لہاں کے سامنے پھیل گیا۔ تھل کے بوجھ سے ان کا چہرہ لرز رہا تھا، بائیں ابرو پھڑک رہی تھی، گالوں کی سنلن جھریاں بھائیں بھائیں کر رہی تھی جیسے ان میں لاکھوں اڑدبے پھنکار رہے ہوں۔

تھل : برداشت، مبر

لٹھے کی کان نکال کر انہوں نے چوپر نہ کیا اور ان کے دل میں ان گنت قینچیاں چل گئیں۔ آج ان کے چہرے پر بھیانک سکون اور ہرا بھرا اطمینان تھا جیسے انہیں پکا یقین ہو کہ دوسرے جوڑوں کی طرح یہ چوتھی کا جوڑا سیتا نہ جائے گا۔

ایک دم سہ دری میں بیٹھی لڑکیاں بالیاں بیٹھوں کی طرح چپکتے لگیں۔ حیدہ ماضی کو دور جھٹک کر ان کے ساتھ جا ملی۔ لال ٹوپی پر سفید گزی کا نشان اس کی سرخی میں نہ جانے کتنی معصوم دہنوں کا سہاگ رچا ہے اور سفیدی میں کتنی نامراد کنواریوں کے کفن کی سفیدی ڈوب کر ابھری ہے اور پھر سب ایک دم خاموش ہو گئے۔ بی لہاں نے آخری ٹانکا بھر کر ڈورہ توڑ لیا۔ دو موٹے موٹے آنسو ان کے روئی جیسے نرم گالوں پر دھیرے دھیرے ریگتے لگے۔ ان کے چہرے کی شکنوں میں سے روشنی کی کرنیں پھوٹ نکلیں اور وہ مسکرا دیں جیسے آج انہیں اطمینان ہو گیا کہ ان کی کبریٰ کا سہاگ جوڑا بن کر تیار ہو گیا ہو اور کوئی دم میں شہنائیاں بجائیں گی۔

4.2 چوٹھی کا جوڑا

4.3 تشریح عبارت

(1) سہ دری کے چوکے پر مشعلیں کپکپا اٹھتیں۔

- اس افسانے کا عنوان ہے ”چوٹھی کا جوڑا“
 - ”چوٹھی کا جوڑا“ وہ مخصوص لباس ہوتا ہے جسے بہت اہتمام سے شادی میں دلہن کو پہننے کے لئے بنوایا جاتا ہے۔ عام طور پر قیمتی ہوتا ہے جس پر زری کا بہت بھاری کام کر لیا جاتا ہے۔ یہ جوڑا کوئی معمولی جوڑا نہیں ہوتا بلکہ اس کے ساتھ ہزاروں آرژنوں کو پرو دیا جاتا ہے۔ ہر لڑکی کا خواب ہوتا ہے کہ وہ اس جوڑے کو پہنے۔

- افسانے کے اس حصہ میں مصنفہ نے سروری جو کہ افسانے کا مرکزی کردار ہے اس کے روز کا معمول بتایا ہے۔ وہ دوپہر کو کھانے کے بعد سہ دری میں جازم بچھا کر سلائی کڑھائی کا سامان پھیلا کر بیٹھ جایا کرتی اور اپنے کام میں لگن ہو جاتی تھی۔ محلے پڑوس کی عورتیں بھی اپنے بچوں کو لے کے چلی آتیں اور کبھی کسی کا چوٹھی کا جوڑا تیار ہوتا کبھی چھوچک تیار کیا جاتا تو کبھی کنن سلا جاتا۔ بچے جو کہ ماؤں کی چھاتیوں سے چپکے گود میں بیٹھے رہتے اگر کچھ کھانے کی چیز مانگنے کے لئے ہلنے کی کوشش کرتے تو مائیں انھیں ٹھوک ٹھوک کر دوبارہ سلاتیں۔ اس بات کو مصنفہ نے ایک نادر مثال کے ذریعہ پیش کیا ہے۔

- ”دہلی پتلی ماں اسے کھٹنے پر لٹا کر یوں ہلاتی جیسے دھان ملے چاول پھک رہی ہو“ چونکہ سروری ایک غریب بیوہ عورت تھی اور اس پاس کی عورتیں بھی غربت کی مادی ہوئی تھیں اس لئے ماں کے لئے دہلی پتلی کا لفظ استعمال کیا ہے۔ بچہ بھوک کے مارے کچھ مانگنے کے لئے اٹھنا چاہتا لیکن اس وقت موقع اتنا نازک ہوتا کہ مائیں اسے دوبارہ زور زور سے ٹھوک کر سلا دیتیں کیونکہ سروری کسی کپڑے کو ناپ رہی ہوتی کہ کس طرح اسے کاٹا جائے کہ وہ صحیح ناپ کا لباس تیار ہو۔

- کبریٰ کی ماں کپڑے کی کان نکالتیں، کلف توڑتیں، کبھی نکون بتاتیں کبھی چوکھا کرتیں اور دل ہی دل میں قہقہی چلا کر آنکھوں سے ناپ تول کر مسکرا پڑتیں۔“

- کبریٰ کی ماں یعنی سروری سلائی کٹائی میں ماہر تھیں۔ محلے پڑوس میں سبھی عورتیں جب ناکام ہو جاتیں اور کپڑا کم ہونے کی وجہ سے کوئی چیز کاٹ نہیں پاتیں تو معاملہ کبریٰ کی ماں کے

پاس لایا جاتا اور وہ پہلے تو اسے سیدھا کرتی پھر اس کا کلف توڑتیں پھر ہر طرح سے اندازہ لگاتیں کہ کس طرف سے کت پائے گا پھر آنکھوں ہی آنکھوں میں اس کو تاپ کر دل ہی دل میں کاشتیں اور پھر اطمینان کر لیتیں کہ کپڑا کافی ہے اس میں جوڑا بن جائے گا پھر مسکرا پڑتیں اور عورتوں کی جان میں جان آجاتی۔

”لال ٹولی کا عکس ان کے نیلگوں زرد چہرے پر شفق کی طرح پھوٹ رہا تھا وہ لاس لاس گہری جھریاں اندھیری گھٹاؤں کی طرح ایک دم اجاگر ہو گئیں جیسے جنگل میں آگ بھڑک اٹھی ہو۔“

مفلس، غریب، فکر پریشانی اور بوڑھا پنے نے سروری کے چہرے کو زرد بنا دیا تھا جس میں نیلا رنگ بھی شامل ہو گیا تھا۔ اسے اپنی بڑی لڑکی کبریٰ کی شادی کی فکر تھی اس بنا پر اس کے چہرے کی جھریاں لاس لاس نظر آرہی تھیں۔ اس حقیقت کو مصنف نے ایک خوبصورت تعبیر کے ذریعہ پیش کیا ہے۔ لال کپڑا جو وہ کات رہی تھیں اس کا عکس سروری کے چہرے پر پڑ رہا تھا تو ایسا لگ رہا تھا جیسے شام کے وقت آسمان پر شفق پھوٹ رہا ہو اور لاس چہریوں پر اس کا عکس ایسا لگ رہا تھا جیسے جنگل میں آگ بھڑک اٹھی ہو اور جیسے گھٹا برس کر کھل جائے۔

”کوٹڑی کے پاس بیٹھی برتن مانجھتی ہوئی کبریٰ کن آنکھوں سے ان لال کپڑوں کو دیکھتی ایک سرخ چمکی سی اس کے زردی مائل نیلے رنگ میں لپک اٹھی۔“

ہر لڑکی کا ارمان ہوتا ہے کہ وہ سرخ جوڑا پہنے اور دلہن بنے۔ اس کی شادی ہو یہ ارمان کبریٰ کو بھی تھا۔ حالانکہ وہ اس عمر سے پہلے ہی گزر چکی تھی مگر اسے ابھی تک یہ جوڑا پہننا نصیب نہیں ہوا۔ اس کی ماں جب کبھی لال کپڑے کو پھیلا کر اس پر کچھ کڑھائی کا کام کر رہی ہوتی تو اس کے دل میں ایک کک پیدا ہوتی۔ اس کے چہرے پر شرم و حیا سے سرخ رنگ آجاتا کہ کہیں اس کے دل کی چوری نہ پکڑی جائے اور اس کے ارمان کا پتہ نہ چل جائے۔

”رو پہلی کٹوریوں کے جال جب پولے پولے ہاتھوں سے کھول کر اپنے زونوں پر پھیلاتیں تو ان کا مرجھلیا ہوا چہرہ ایک عجیب ارمان بھری روشنی سے جگمگا اٹھتا۔“

یہاں مصنف نے سروری کی حسرت بھری تمنا کا ذکر کیا ہے کہ جب کبھی وہ سرخ جوڑے پر رو پہلی کٹوریوں سے جال بٹاتی تو ایک دم چہرے پر ایک چمک آجاتی۔ ایک ارمان جاگ اٹھتا کہ اس کی بیٹی کبریٰ اس جوڑے کو پہنے گی اور دلہن بنے گی۔ شہنائیاں بجیں گی اور آنے والے خوش آئند لمحات کا تصور کر کے وہ خوش ہو جاتیں۔

گہری صندوق جیسی شکنوں پر کٹوریوں کا عکس منحنی منحنی مشعلوں کی طرح جگمگانے لگتا ہر ٹانگے پر زری کا کام ہوتا اور مشعلیں کپکپا اٹھیں۔“

- سروری کے چہرے پر مفلسی، پریشانی اور بوزحالے کی وجہ سے بہت گہری گہری جھریاں تھیں اسے معصفہ نے گہری صندوقوں سے تھپیہ دی ہے۔ ان پر جب کٹوریوں کا عکس پڑتا تو ایسا لگتا جیسے چھوٹی چھوٹی بہت سی مشطیں جل اٹھی ہیں اور جب کٹوریوں سے بنا ہوا کام ہلتا تو اس کا عکس جو چہرے پر پڑتا تھا وہ بھی ہلتا تو ایسا لگتا جیسے مشطیں کانپ اٹھیں۔

4.4 قابل غور باتیں

- چھٹی چھوچک، پاچھپ، پانگڑی، جما نھیں وغیرہ خاص عورتوں کی زبان میں استعمال کیے جانے والے الفاظ ہیں۔

- جس طرح ہاتھ میں پہنی جانے والی چیز کو دستانہ کہتے ہیں اسی طرح انگلی میں پہنی جانے والی چیز کو انگٹنہ کہتے ہیں۔ یہ لوسے کی چوڑی سی انگوٹھی ہوتی ہے جسے سوئی سے کچھ سنے سے پہلے پہنتے ہیں تاکہ انگلی زخمی نہ ہو۔

- بچے کی پیدائش کے چھٹے دن کچھ خاص قسم کی رسومات کی جاتی ہیں اسے چھٹی کہتے ہیں۔ اس دن نوزائیدہ بچے اور اس کی ماں کے لئے نئے کپڑے اور مختلف چیزیں تیار کرائی جاتی ہے اسے چھٹی چھوچک کہتے ہیں۔

- تراش کردہ ایک مرکب لفظ ہے جو تراش بھتی کٹا اور کردہ بھتی کیا ہوا سے مل کر بنا ہے یعنی کٹا ہوا۔ اردو میں اس طرح کے اور بھی مرکبات مستعمل ہیں جیسے گناہ کردہ، ناکردہ، سر کردہ وغیرہ۔

متن پر سوالات 4.1

صحیح جواب پر (✓) کا نشان لگو۔

1- بیوتنے کا مطلب ہے

(الف) بے وقوف بنانا

(ب) اندازہ لگا کر کپڑا کاٹنا

(ج) بڑا بنانا

2- انگٹنہ کسے کہتے ہیں۔

(الف) ماتھے کی بندیا

(ب) پیر میں پینے کا زیور

(ج) انگلی میں پینے والی چیز

3- سروری کو کیا ارمان تھا؟

(الف) اپنی شادی کرنے کا

(ب) اپنی بیٹی کبریٰ کی شادی کرنے کا

(ج) نیا جوڑا بنا کر رکھنے کا

4.5 تشریح عبارت (2)

یاد نہیں کب اس کے پھن کی طرح اٹھ رہی ہے

- عصمت چغتائی عورتوں کے چھپے جذبات اور ان کے دل کے ارمان کو بیان کرنے میں مہارت

رکھتی ہیں۔ افسانے کے اس حصے میں انہوں نے سروری کے ارمان و حسرت اور مایوسی کا ذکر کیا ہے۔

- ”یاد نہیں کب اس کے شبھی ڈوپٹے بنے نکلے تیار ہوئے اور گاڑی کے بھاری صندوق کی تہہ میں

ڈوب گئے۔“

- کبریٰ کی زبانی کہلائے گئے اس جملے میں کتنی حسرت اور یاس چھپی ہے۔ کبریٰ کی شادی کے لئے

ڈوپٹہ لایا گیا اس پر کڑھائی کی گئی وہ بین ٹن کرتیا رہی ہو مگر اسے لوزھنا نصیب نہ ہو سکا وقت اپنی

رقد سے آگے بڑھتا رہا اور ڈوپٹہ وقت کی صندوق کی تہہ میں ڈوب گیا۔ نہ تو کبریٰ دلہن بنی اور

نہ ہی وہ ڈوپٹہ لوزھلا۔

- ”جب ایک جوڑا پرانا ہوتا تو اسے چالے کا کہہ کر سینٹ دیا جاتا اور پھر ایک نئے جوڑے کے

ساتھ نئی نئی امیدوں کا افتتاح ہو جاتا۔“

- کبریٰ کے لئے جو بھی چوتھی کا جوڑا تیار ہوتا کچھ عرصہ بعد پرانا ہو جاتا اس پر کیا ہوا زری کا کام

ماند پڑنے لگتا تو اسے سروری چالے کا کہہ کر رکھ دیتی۔ چالے کے جوڑے وہ کپڑے ہوتے ہیں

جو دلہن اپنے ساتھ لے کر سسرال جاتی ہے۔ انسان امیدوں کے سہارے ہی زندہ رہتا ہے۔

سروری بھی اس پرانے جوڑے کو چالے کے لئے رکھ کر کبریٰ کے لئے دوسرا کپڑا لاتی اور پھر

سے اس کی چوتھی کا جوڑا تیار کرتی کہ ہو سکتا ہے جب تک یہ تیار ہو اس کے شادی کا مسئلہ طے

ہو جائے۔ اور اس کی بیٹی دلہن بنے۔

- ”یہی تو مشکل تھی۔ کوئی جوڑا اللہ مہرا چین سے نہ سلنے پلایا جو کلی الٹی کٹ جائے تو جان لو ہائیں

کی لگائی ہوئی بات میں ضرور اڑنگا لگے گا یا تو دولہ کی کوئی داشتہ نکل آئے گی یا اس کی ماں ٹھوس کڑوں کا اڑنگا لگائے گی۔ چوتھی کے جوڑے کا ٹھگون بڑا ہڑک ہوتا ہے۔ "شادی سے متعلق عورتوں میں کچھ ٹوٹکے مشہور ہو جاتے ہیں۔ ان ہی کا ذکر یہاں کیا گیا ہے کہ چوتھی کو جوڑا نہایت اطمینان اور سکون سے تیار ہونا چاہیے۔ اس کا ٹھگون بڑا ہڑک ہوتا ہے۔ اگر کچھ غلط ہو جائے تو سمجھ لو بد ٹھگونی ہو گئی۔ اگر کوئی کلی الٹی کٹ جائے تو غضب ہو گیا۔ اب تو ضرور تائن کی لگائی ہوئی بات میں اڑنگا لگے گا۔ تائن وہ عورتیں ہوتی ہیں جو گھروں گھروں ناخن کاٹنے اور مالش وغیرہ کرنے کے لیے جاتی ہیں۔ انھیں ہر گھر کی خبر ہوتی ہے کہ کس گھر میں لڑکی یا لڑکا شادی کے لائق ہے۔ چنانچہ وہ شادی لگانے میں ایک وسیلے کا کام کرتی ہیں۔ اگر چوتھی کا جوڑا کچھ غلط کٹ جائے تو ضرور کچھ برا ہونے والا ہے یا تو دولہا کی کوئی داشتہ نکل آئے گی یا پھر ساس جھیز اور زیور کا مطالبہ کرے گی۔

"بیٹھا برس تمکین ہوا اور نہ جانے کیسے کڑوا ہو گیا"

بیچین، جوانی اور بوڑھاپے کے لئے مصنف نے تدر مثال کی ہے کہ بیچین میں انسان مصوم ہوتا ہے۔ جوانی میں پرورش، بڑکشی اور امنگوں سے بھر پور، بوڑھاپے میں مجبور، محذور اور چڑچڑا ہوتا ہے۔ کبریٰ کے لیے کہا کہ کیسے اس نے بیچین سے جوانی کا مرحلہ طے کیا اور جوانی سے بوڑھاپے کی طرف آگئی کچھ فرق ہی نہیں پڑا۔ غریبی اور مفلسی کی وجہ سے اس کا بیچین بھی کام کاج کرنے اور گھر سنبھالنے میں گزر گیا اور جوانی بھی۔

"جانو کسی کو معلوم ہی نہیں کہ اس ٹٹ کے پردے کے پیچھے کسی کی جوانی آخری سسکیاں لے رہی ہے اور ایک نئی جوانی سانپ کے چمن کی طرح اٹھ رہی ہے۔"

جب سے حمیدہ کے ابو اللہ کو پیدائے ہوئے لوگوں نے کبریٰ کے لیے رشتے بھیجتا ہی چھوڑ دیا۔ کسی طرح کپڑے سل کر گزر لوقات بمشکل ہو جاتی تھی لیکن سب سے بڑا مسئلہ تھا کبریٰ کی شادی۔ کسی کا رشتہ ہی نہیں آتا ایسا لگتا جیسے کسی کو معلوم ہی نہیں کہ اس غریب کے گھر میں ایک جوان لڑکی ہے جو اب بوڑھاپے کی طرف بڑھ رہی ہے اور دوسری لڑکی نو جوانی کی منزل میں ہے اور جوان ہونے والی ہے۔

"نہ جانے کیسے جوانی آئی تھی کہ نہ تو اس کی آنکھوں میں کرنیں تاجین نہ اس کے رخساروں پر زلفیں پریشان ہوئیں نہ اس کے سینے پر طوفان اٹھے اور نہ کبھی اس نے سلوان بھادوں کی گھنٹوں سے چل چل کر پریم یا ساجن مانگے۔"

ایک غریب کی جوانی بھی کیا ہے۔ کبریٰ جو جوان ہوئی تو نہ اس کی آنکھوں میں کرنیں تاجین نہ

ہی زلفیں لہراتا اور بنا سنورنا شروع کیا نہ ہی ساجن گنگائی نہ ہی ارمان جاگے۔ کیونکہ اس کے سامنے تو ایک ہی چیز تھی کسی طرز دو وقت کی روٹی میسر ہو جائے۔ سروری دن بھر اسی لیے سلائی کرتی اور کبرئی گھر کے کاموں میں جٹی رہتی۔ برتن مانجی، کپڑے دھوتی، کھانا پکاتی غرض دن بھر گھر کے کام کاج میں لگی رہتی۔

4.6 قابل غور باتیں

- "طول پکڑنا" مطلب ہے بڑھ جانا۔
- "راستہ بھول جانا" ایک محاورہ ہے جس کا مطلب ہے "نہ آنا"۔
- "کے خاک پڑے ان ڈاکٹروں کی صورت پر"
- "آگ لگے موئے حقے کو" خاص طور پر عورتیں غصے میں بددعا کے طور پر بولتی ہیں۔ خاک پڑنا، آگ لگنا معنی ہیں "برا ہو"۔
- "کلی" دو معنوں میں استعمال کرتے ہیں۔ ایک تو پھول کی کلی دوسرے کپڑے کی کلی۔ دارو عام طور پر دہی شراب کو کہتے ہیں لیکن جب دوا اور دارو ایک ساتھ استعمال ہوں تو مطلب ہوتا ہے "دوا علاج"۔
- جب کوئی شادی شدہ مرد اپنی بیوی کے علاوہ کسی اور عورت سے آشنائی کرے تو اس عورت کو داشتہ کہتے ہیں۔ عام زبان میں "رکھیل" کا لفظ استعمال کیا جاتا ہے۔

متن پر سوالات 4.2

- 1- خالی جگہوں کو مناسب الفاظ سے پُر کیجیے۔
 - (i) لے پڑے ان ڈاکٹروں کی صورت پر۔
 - (ii) چوتھی کے جوڑے کا ٹھون بڑا ہوتا ہے۔
 - (iii) باکتے دبلے پتے لے جیسے کا علم۔
 - (iv) بیٹھا برس ہوا پھر کڑوا ہو گیا۔
- (راستہ بھول گئے، نمکین، ہڈک، خاک، محرم)

2 کبریٰ کے لیے شادی کے پیغام کیوں نہیں آتے تھے؟

(الف)۔ کیونکہ وہ بد صورت تھی۔

(ب)۔ کیونکہ وہ غریب تھی۔

(ج)۔ کیونکہ وہ بوڑھی تھی۔

3 طول و عرض کے معنی ہیں۔

(الف)۔ اونچائی نچائی۔

(ب)۔ لمبائی چوڑائی۔

(ج)۔ موٹاپا اور دبلا پن۔

4.7 تشریح عبارت (3)

مگر بی لہماں کا دستور اور اسے جلدی تھی

- عصمت چغتائی عورتوں کی نفسیات بیان کرنے میں ماہر ہیں۔ افسانے کے اس حصے میں انھوں نے سروری کی اس وقت کی کیفیت کو خوبصورت انداز میں پیش کیا ہے جب اسے معلوم ہوتا ہے کہ اس کا بھانجہ راحت پولیس ٹریننگ کے لیے اس کے یہاں آرہا ہے۔ سروری کو ایسا لگا گیا کہ وہ خود پیاسے کے پان آگیا۔ انھوں نے کبریٰ اور راحت کی شادی کے منصوبے بتالیے اور ایک دم ساری تیاریاں شروع کر دیں گویا کہ بدلت دروازے پر کھڑی ہو۔

- ”بہن میرا مری کا منہ دیکھو جو اس گھڑی نہ آو“

- یہ جملہ سروری نے اپنی منہ بولی بہن کو کہلا بھیجا۔ یہ خاص انداز ہے جو عورتیں اپنی بات منوانے کے لیے استعمال کرتی ہیں۔ مطلب یہ ہے کہا اگر تم نہیں آئیں تو مجھ سے تعلقات ختم کر لینا اور مرنے کے بعد ہی میری صورت دیکھنا۔

- اسی وقت بی لہماں نے کانوں کی چار ماش کی لوٹگیں اتار کر منہ بولی بہن کے حوالے کیں ”راحت کی خاطر داری ہو سکے۔ گھر پر مفلسی چھائی ہے۔ ایسے میں زیورات عورتوں کی مدد کرتے ہیں۔ سروری نے کان کی چار ماش کی لوٹگیں منہ بولی بہن کو دے دیں تاکہ بیچ کر کچھ سالان لاسکے لوگ عام طور پر ناک میں پہنی جانے والی کیل کو کہتے ہیں۔ یہاں کان کے ٹاپس کے لیے لوگ استعمال کیا ہے۔

- "اللہ میرے اللہ اب کے تو میری آپا کا نصیبہ کھل جائے۔ میرے اللہ سو رکعت نفل تیری بارگاہ میں پڑھوں گی۔"

- راحت کے آنے سے ہر کوئی پر امید تھا۔ حمیدہ نے بھی فوراً اللہ سے دعاء کی کہ اے اللہ بس راحت میری بہن کبریٰ سے شادی کر لے اور سو رکعت نفل نماز کی منت مان لی۔ یہ عورتوں کی خاص نفسیاتی کیفیت ہوتی ہے۔

- "جب سویوں اور پراٹھوں کا ناشتہ کر کے بیٹھک میں چلے گئے تو دھیرے دھیرے نئی دلہن کی طرح پیر رکھتی کبریٰ کو ٹھری سے نکلی۔"

یہاں کبریٰ کا نفسیاتی پہلو دکھایا ہے کہ جب گھر میں ہر کوئی پر امید ہے تو اس نے بھی ایک سپنا سجایا اور دل میں ارمان جاگ اٹھے کہ شاید راحت ہی وہ شخص ہو جو اسے دلہن بنائے گا اور وہ بھی چوتھی کا جوڑا بہن سکے گی۔

- اس کا بس نہیں چلتا کہ اپنی چربی پراٹھوں میں بھر دے اور کیوں نہ بھرے آخر کو وہ ایک دن اس کا "اپنا ہو جائے گا۔"

- کبریٰ کے جذبات کا دوسرا نفسیاتی پہلو ہے۔ وہ راحت کی "دل و جان" سے خدمت کرتی، خوب گھی میں تلے ہوئے پراٹھے کھلاتی۔ اچھے اچھے پکوان بناتی۔ ایک آس ایک امید تھی کہ راحت اس کا ہو جائے گا۔ اسے اپنا لے گا۔

- "گے تو پردہ تڑوانے کو کون کہے ہے۔ بی آپا کے پکے مہاسوں کو دیکھ کر انھیں بی لہاں کی دوراندیشی کی دلو دینی پڑتی۔"

سروری کی منہ بولی بہن نے جب دیکھا کہ راحت کی طرف سے کوئی پہل نہیں ہو رہی ہے تو وہ سروری سے بولی کہ کچھ تو اشارہ ملے کہ اس کے دل میں کیا بات ہے۔ سروری انداز ہو کر بولی کہ کیا پردہ تڑواؤں؟ منہ بولی بہن بولیں نہیں میں یہ بہن کہہ رہی ہوں۔ کیونکہ کبریٰ کی شکل اور اس پر پکے مہاسے دیکھ کر تو راحت اور بھی حالی نہیں بھرتا۔ ایک تو غریبی و مظلومی نے چہرے کی رنگت خراب کر دی تھی اور پھر سے عمر بھی زیادہ ہو چکی تھی۔ اس لیے عقل مندی اسی میں تھی کہ راحت کبریٰ کو نہ دیکھے۔ کسی نہ کسی ترکیب سے بس شادی کے لیے "ہاں" کہہ دے۔

- "کھلی کے؟ ارے تو روز کا ہے کے ہوتے ہیں۔ میں تو عداوی ہو چلا ہوں۔ کھلی اور بھوسہ کھانے کا" راحت کا یہ جملہ سب کے لوپر بجلی بن کر ٹوٹ گیا۔ اپنی جان سے بڑھ کر کبریٰ اس کی خدمت کر رہی تھی۔ حمیدہ رات دن اس کے آگے پیچھے کرتی۔ سروری سلائی کر کر کے اس کے لیے عمدہ سے عمدہ چیزیں منگواتیں اور جب مذاق میں کھلی کے کباب کھلائے گئے تو راحت نے نمک صراحی

کا ثبوت دیا اور بولا کہ روز تو ایسے ہی ملتے ہیں۔ اس جملے سے سب کو مایوسی ہو گئی۔
 ”جی چاہتا کہ کسی دن صاف کہہ دوں کہ کسی کی بکری اور کون ڈالے دنہ گھاس؟ اے بی جھ سے
 تمھارا یہ نکل نہ ناکھا جائے گا۔“

حمیدہ نے دیکھا کہ راحت کی دست درازیاں بڑھتی جا رہی ہیں۔ مگر وہ یہ سب صرف اس لیے
 برداشت کر لیتی کہ اس کی بہن کی شادی ہو جائے گی لیکن جب وہ حد سے آگے بڑھنے لگا مذاق
 میں اس کی کلائی پکڑ لی اسے بات بات پر چھیڑتا تو حمیدہ کا جی چاہتا کہ وہ یہ سب کرنے سے منع
 کر دے۔ شادی تو وہ کبریٰ سے کرے گا اور مجھے اس کی دست درازیاں برداشت کرنی پڑ رہی ہیں۔
 ”میرا جی چاہا کہ اس کا منہ نوج لوں، مٹی کے تھوڑے، یہ سوئزر ان ہاتھوں نے بنا ہے جو جیتے
 جاگتے غلام ہیں۔ جو چولہے کی آج سبتے ہیں۔ تمھاری غلاقتیں دھوتے ہیں تاکہ تم ابلے چنے بگلا
 بھگتی کا ڈھونگ رچائے رہو۔“

کبریٰ دن بھر کام کے بعد جو وقت ملتا اس میں راحت کے لیے سوئزر بنتی۔ اس کے پاس خود
 سوئزر نہیں تھا مگر وہ اس نے مداحت کو بھجوا دیا۔ راحت نے حمیدہ سے پوچھا کہ کیا آپ نے بنا
 ہے تو حمیدہ بولی نہیں۔ راحت بولا پھر تو ہم نہیں پہنیں گے۔ اس پر حمیدہ کا جی چاہا کہ اس کا منہ
 نوج لے۔ کیونکہ وہ دیکھ رہی تھی کہ کبریٰ کس طرح راحت کی خدمت کرتی۔ اس کا کمرہ جھلاتی۔
 کپڑے دھوتی، کھانا بناتی۔ دن بھر اس کی غلامی میں لگی رہتی۔ چولہے کے پاس گھنٹوں بیٹھ بیٹھ کر
 اس کے لیے اٹھے پراٹھے اور کباب تتی۔ حمیدہ کا جی چاہا کہ بول دے کہ یہ سوئزر ان ہاتھوں نے
 بنا ہے جو دن رات تمھاری خدمت میں لگے رہتے ہیں۔ تمھاری گندگی اور غلاقت دھوتے ہیں
 تاکہ تم ابلے چنے نظر آسکو اور بگلا بھگتی کا ڈھونگ رچائے رہو۔ حالانکہ تم اندر سے ایسے پاک و
 صاف نہیں ہو۔ ورنہ تمہیں کیا کبریٰ کی اچھائیاں نظر نہیں آتیں۔ کبریٰ کی خاموش خدمت کی
 طرف اشارہ اور راحت پر طنز ہے۔

”کیا میری آپا مرد کی بھوکی ہے۔ نہیں وہ مرد کے احساس سے پہلے ہی سہم چکی ہے۔ مرد کا
 تصور اس کے ذہن میں سنگ بن کر نہیں ابھرا بلکہ روٹی کپڑے کا سوال بن کر ابھرا ہے۔ وہ ایک
 بیوہ کی چھائی کا بوجھ ہے اس بوجھ کو دھکیلنا ہی ہوگا۔“

ایک غریب لڑکی کے جذبات اور دلی کیفیات کا اس سے بہتر ترجمان ممکن نہیں۔ شادی سنگوں اور
 آرزوؤں کی تکمیل نہیں بلکہ ان کے لیے روٹی کپڑے کا سہارا ہے۔ کبریٰ ایک بیوہ کی بیٹی تھی۔
 اس کے سینے پر بوجھ تھی کیونکہ سردی سلانی کر کے بمشکل گزر لوقات کر پاتی تھی۔ ایسے میں
 کبریٰ کی شادی ہو جاتی تو تھوڑا بوجھ ہلکا ہوتا۔ حمیدہ کی زبانی یہ بات کہلائی گئی ہے کہ کبریٰ کسی مرد

کی بھوکی نہیں تھی بلکہ روٹی کپڑے کے لیے شادی کرنا چاہتی تھی۔ لیکن راحت کی طرف سے کوئی بات بن نہیں پڑی تھی۔

”ایک جھیلے سے اس کا ہاتھ پہاڑ کی کھوہ میں ڈونٹا چلا گیا۔ نیچے تعفن اور تدریکی کے اتھہ غار کی گہرائیوں میں ایک اور بڑی سی چٹان نے اس کی چیخ کی چٹان کو گھونٹ دیا۔“

جب کسی طرح راحت سے بات نہیں بن پائی تو آخری حربہ کے طور پر سروری نے پاؤں کے زبور کو گروی رکھ کر مشکل کشا کی نیاز کر ڈالی۔ حمیدہ لمبیدہ کی پلیٹ لے کر راحت کے پاس گئی سب کو یہ امید تھی کہ راحت وہ لمبیدہ کھائے گا اور کبریٰ سے شادی کے لیے تیار ہو جائے گا۔ حمیدہ راحت کی بدینتی بھانپ چکی تھی۔ پھر بھی بڑی بہن کی خاطر لمبیدہ کی پلیٹ لے کر راحت کے پاس گئی۔ باہر محلے پڑوس کی لڑکیاں مشکل کشا کی شان میں گیت گارہی تھیں۔ حمیدہ نے لمبیدہ کا لقمہ بنا کر راحت کی طرف بڑھایا اور راحت نے منہ کھول دیا۔ حمیدہ نے چیخنا چاہا مگر راحت نے اس کا منہ بند کر دیا۔

4.8 قابل غور باتیں

افسانے کے اس حصے میں درج ذیل محاورے استعمال کیے گئے ہیں۔

مطلب گھبرا جانا	چھلکے چھوٹ جانا	-
معاہدہ فٹ ہو جانا	چاروں کونے چوکس بیٹھنا	-
بہت غصہ ہونا	تن بدن میں آگ لگنا	-
تعریف کرنا	دلو دینا	-
افسوس کرنا	ٹھنڈی سانس لینا	-
بجھ جانا	گل ہو جانا	-
مطلب بے اصول کا آدمی	تھالی کا بیگن ہونا	-

ایال کے معنی ہیں گھوڑے کی گردن کے بال۔ اس کا دوسرا تلفظ ”عیال“ ہے اس کے معنی ہیں گھر کے لوگ۔ عام طور پر اہل و عیال ایک ساتھ استعمال کرتے ہیں۔

لا جواب ایک مرکب ہے جس میں ”لا“ سابقہ استعمال ہوا ہے۔ اس طرح کا سابقہ استعمال کر کے منفی کے معنی لیتے ہیں۔ عربی میں ”لا“ کے معنی ”نہیں“ کے ہوتے ہیں۔ جیسے لاعلم، لاپتا،

لا دیپ وغیرہ۔

دور اندیشی ایک مرکب ہے جو دور اور اندیشی سے مل کر بنا ہے۔ اس کے معنی ہیں دور تک کی سوچنا۔ سابقہ ”دور“ کو استعمال کر کے بہت سے اور الفاظ بنائے جاتے ہیں جیسے دور بین، دور رس وغیرہ۔

متن پر سوالات 4.3

1- مناسب سابقوں کا استعمال کیجیے۔

.....	جواب	(i)
غرس	ادب	(ii)
اندیش	بہن	(iii)
کردار	تمیز	(iv)

(دور ، بد ، بے ، لا)

2- حمیدہ نے سو رکعت نماز کی منت کیوں مانی؟

الف۔ اپنی شادی کے لیے۔

ب۔ اپنی ماں کی قسمت کے لیے۔

ج۔ اپنی بہن کی شادی کے لیے۔

4.9 تشریح عبارت (4)

اس کے بعد اس کے گھر شہنائیاں بجائیں گی

- انسانے کے آخری حصے میں سروری کی حسرت ویاں کا ذکر ہے۔ راحت کے اچانک چلے جانے کے بعد سروری، کبری اور حمیدہ پر کیا نفسیاتی اثرات پڑنے۔
- کبری کو سخت محنت، پریشانی اور فکر کی وجہ سے دق کا عارضہ لگ گیا اور وہ دوبارہ جاں برد نہ ہو سکے۔ موت کی آغوش میں پہنچ کر اس نے چین کی سانس لی۔
- ”کفن کا سفید لٹھا موت کے آنچل کی طرح بی لہک کے سامنے پھیل گیا۔ تحمل کے بوجھ سے ان

کا چہرہ لرز رہا تھا۔ بائیں ابرو پھڑک رہی تھی۔ گالوں کی سنسان جھریاں بھائیں بھائیں کر رہی تھیں۔ جیسے ان میں لاکھوں اڑدے پھنک رہے ہوں۔

- کبرئی کے مرنے کے بعد سردری سفید لٹھالے کر اسی سہ دری میں بیٹھ کر کفن پینے کی تیاری کرنے لگی۔ اتنے بڑے صدمے کو برداشت کئے ہوئے تھیں۔ صبر و تحمل کے بوجھ سے چہرہ لرز رہا تھا۔ خود اپنی بیٹی جس کے لیے انھوں نے چوتھی کے سرخ جوڑے تیار کیے تھے۔ آج اس کے لیے اپنے ہاتھوں سل رہی تھیں۔

- آج ان کے چہرے پر بھیانک سکون اور ہرا ہرا اطمینان تھا جیسے انھیں پکا یقین ہو کہ دوسرے جوڑوں کی طرح یہ چوتھی کا جوڑا سیتا نہ جائے گا۔

کبرئی مرچکی تھی اور اسے کفن پہننا ہی ہے۔ اسی حقیقت کو اس طرح بیان کیا کہ سردری کو پورا یقین تھا کہ آج جو لباس وہ تیار کر رہی ہے وہ اس کی بیٹی ضرور پہنے گی۔ اس سے پہلے اس نے کئی چوتھی کے جوڑے تیار کیے مگر کوئی بھی اسے نصیب نہ ہو سکا۔ اور وہ حسرت جو دل میں تھی کہ بیٹی کو شادی کا جوڑا پہنائے گی۔ اسی حسرت کی طمانی یہ سوچ کر رہی ہے آج تو یہ لباس وہ ضرور پہنے گی۔

- ”دو موٹے موٹے آنسو ان کے روئی جیسے گالوں پر دھیرے دھیرے رینکنے لگے۔ ان کے چہرے کی شکنوں میں سے روشنی کی کرنیں پھوٹ نکلیں اور وہ مسکرا لیں جیسے آج انھیں اطمینان ہو گیا کہ ان کی کبرئی کا سہاگ جوڑا بن کر تیار ہو گیا اور کوئی دم میں شہنائیاں بجائیں گی۔“

آخر کے ان جملوں میں اک درد اور کرب چھپا ہوا ہے۔ جب سردری کفن سل کر کھل کرتی ہے تو بے اختیار دو آنسو گر جاتے ہیں جو ایک فطری عمل ہے لیکن فوراً ہی وہ مسکرا پڑتی ہے۔ ایک ڈوبی ہوئی مسکان، حسرت بھری مسکان، ایسی حسرت جو پوری نہ ہو سکی۔ بیٹی کو سہاگ جوڑا پہنانے کی حسرت۔ آج اسے کفن پہنا کر پوری کر رہی تھیں۔

4.10 قابل غور باتیں

- نامراد مرکب ہے جو ”تا“ اور ”مراد“ سے مل کر بنتا ہے۔
- سابقہ نہ لگا کر بہت سے الفاظ بنائے جاتے ہیں جیسے نالائق، نامعقول، ناممجھ وغیرہ۔

متن پر سوالات 4.4

- 1- سروری کے چہرے پر اطمینان کیوں تھا؟
- (الف)۔ کیونکہ اس کی بیٹی کبری کی شادی ہو رہی تھی۔
- (ب)۔ کیونکہ اسے یقین تھا کہ کبری کفن تو ضرور پہنے گی۔
- (ج)۔ کیونکہ وہ پاگل ہو گئی تھی۔

4.11 آپ نے کیا سیکھا

- اس افسانے میں ایک عام معاشرتی مسئلہ ”غریب لڑکیوں کی شادی“ کو موضوع بنایا گیا ہے۔
- اس افسانے میں بہت سے الفاظ ایسے آئے ہیں جو خاص عورتیں استعمال کرتی ہیں۔
- افسانہ نگار نے بہت سے محاوروں کا نہایت خوب صورت استعمال کیا ہے۔
- عصمت چٹائی عورتوں کی نفسیاتی پہلوؤں کو افسانے میں پیش کرنے میں مہارت رکھتی ہیں۔

4.12 اسلوب بیان

عصمت چٹائی کا طرز بیان بڑا ہی پیدا ہے۔ ان کے منجھے ہوئے جملے، روزمرہ اور چھپتے ہوئے فقرے افسانوں میں جان پیدا کر دیتے ہیں۔ ان کا انداز نہایت ٹھیکھا اور برجستہ ہے۔ وہ اپنے افسانوں میں مکالموں کے ذریعہ بڑے بڑے کام لیتی ہیں۔ وہ کرداروں کی زبانی ایسی تنگیسی بات کہلاتی ہیں جس کا اثر براہ راست ذہن و دل پر پڑتا ہے۔ انھوں نے اپنی تحریروں میں ایسے ہلکے معاملات کو کریدا ہے جس سے لاجی حلقوں میں ہلچل مچ گئی۔ ان کی آواز نئی ہے۔ انداز اتنا دلکش ہے کہ ان کے فن کی قدر و قیمت کا کوئی انداز نہیں کر سکتا۔

4.13 مزید مطالعہ

عصمت چٹائی کے اور بھی کئی افسانے مشہور ہیں۔ انھیں پڑھیے۔

4.14 اختتامی سوالات

- 1- کبریٰ کے لیے رشتے نہ آنے کی وجہ کیا تھی؟
- 2- سروریہ کبریٰ اور حمیدہ راحت کی خاطر دلاری میں کیوں لگے ہوئے تھے؟
- 3- اس افسانے میں عصمت چٹائی نے عورتوں کے کس نفسیاتی پہلو کو اجاگر کیا ہے؟
- 4- عصمت چٹائی کے اسلوب بیان پر روشنی ڈالیے؟

متن پر سوالات کے جوابات

4.1

- 1- ب 2- ج 3- ب

4.2

- 1- (i) خاک (ii) تازک (iii) محرم
 (iv) راستہ بھول گئے (v) نمکین
- 2- ب
 3- ب

4.3

- 1- (i) لا (ii) بے (iii) دور (iv) بد
 2- ج

4.4

- 1- ب